



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ
~*~

មហាអយ្យការអម
សាលាឧត្តរណ៍ចាត់ដំបង
សភាព្រហ្មទណ្ឌ
សំណុំរឿងព្រហ្មទណ្ឌលេខ: ២២១
ចុះថ្ងៃទី១៣ ខែមិថុនា ឆ្នាំ២០២២

សេចក្តីសន្និដ្ឋាន

-បានឃើញ សំណុំរឿងព្រហ្មទណ្ឌលេខ: ២៦០ ចុះថ្ងៃទី០៩ ខែមីនា ឆ្នាំ២០២១ របស់អយ្យការអម
សាលាដំបូងខេត្តបន្ទាយមានជ័យ ។

-បានឃើញ តំណាងអយ្យការអមសាលាដំបូងខេត្តបន្ទាយមានជ័យ បានចោទប្រកាន់បើ:

អំពើអត្តសញ្ញាណរបស់ភាគី

១-ជនជាប់ចោទឈ្មោះ: [REDACTED] ឡា ភេទប្រុស ឆ្នាំកំណើត១៩៨៣ ជនជាតិខ្មែរ ទីកន្លែងកំណើតនៅជំនុំ
សារដាង ប្រទេសថៃ អាសយដ្ឋានមុនពេលចាប់ខ្លួន [REDACTED] ខេត្តបន្ទាយ
មានជ័យ មុខរបរ កសិករ ឪពុកឈ្មោះ: [REDACTED] (រ) ម្តាយឈ្មោះ: [REDACTED] (រ) ប្រពន្ធឈ្មោះ: [REDACTED] មាន
កូនចំនួន ០៥នាក់ កម្រិតវប្បធម៌ថ្នាក់ទី៦ ទោសពីមុនគ្មាន ។ (ក្នុងឃុំ) (អ្នកប្តឹងឧទ្ធរណ៍)

-ដីកាបង្គាប់ឱ្យឃុំខ្លួនលេខ ២០០ ព្រ.ទ.III “ច”/២១ ចុះថ្ងៃទី១០ ខែមីនា ឆ្នាំ២០២១ ។

ជាប់ចោទពីរនាក់: ជួញដូរ និងប្រើប្រាស់ដោយខុសច្បាប់នូវសារធាតុញៀន ប្រព្រឹត្តនៅភូមិវល្លី
ប្រេង ឃុំគោករមៀត ស្រុកថ្មពួក ខេត្តបន្ទាយមានជ័យ កាលពីថ្ងៃទី០៨ ខែមីនា ឆ្នាំ២០២១ បទល្មើសព្រហ្ម
ទណ្ឌដែលមានចែងឱ្យផ្តន្ទាទោសតាមបញ្ញត្តិមាត្រា ៤០ កថាមណ្ឌល ៣ , កថាមណ្ឌល ៥ ចំណុច៦ និងមាត្រា ៤៥
នៃច្បាប់ស្តីពីការត្រួតពិនិត្យគ្រឿងញៀន ។

២-ជនជាប់ចោទឈ្មោះ: [REDACTED] ម៉ុ ភេទស្រី កើតថ្ងៃទី០៩ ខែមិថុនា ឆ្នាំ១៩៧៨ ជនជាតិខ្មែរ ទី
កន្លែងកំណើតនៅភូមិទោលថ្ម ឃុំទោលថ្ម ស្រុកកំពង់សៀម ខេត្តកំពង់ចាម អាសយដ្ឋានបច្ចុប្បន្ននៅភូមិ
បន្ទាយមានប្ញ ឃុំគោករមៀត ស្រុកថ្មពួក ខេត្តបន្ទាយមានជ័យ ឪពុកឈ្មោះ: [REDACTED] ម្តាយឈ្មោះ: [REDACTED]
[REDACTED] ប្តីឈ្មោះ: [REDACTED] ។ (គេចខ្លួន)

ជាប់ចោទពីបទ: ជួញដូរដោយខុសច្បាប់នូវសារធាតុញៀន ប្រព្រឹត្តនៅចំណុចភូមិវាល្វីប្រេង ឃុំគោករមៀត ស្រុកថ្មពួក ខេត្តបន្ទាយមានជ័យ កាលពីថ្ងៃទី០៨ ខែមីនា ឆ្នាំ២០២១ បទល្មើសព្រហ្មទណ្ឌដែលមានចែងឱ្យផ្ដន្ទាទោសតាមបញ្ញត្តិមាត្រា ៤០ កថាខណ្ឌ៣ និងកថាខណ្ឌ៤ នៃច្បាប់ស្តីពីការត្រួតពិនិត្យគ្រឿងញៀន ។

ទំព័រទង្វើ

កាលពីថ្ងៃទី០៨ ខែមីនា ឆ្នាំ២០២១ កម្លាំងប៉ុស្ដិ៍នគរបាលរដ្ឋបាលគោករមៀត បានធ្វើការបង្ក្រាបករណីជួញដូរ និងប្រើប្រាស់ដោយខុសច្បាប់នូវសារធាតុញៀន នៅចំណុចភូមិវាល្វីប្រេង ឃុំគោករមៀត ស្រុកថ្មពួក ខេត្តបន្ទាយមានជ័យ ឃាត់ខ្លួនឈ្មោះ: [REDACTED] ឡា ដកហូតបានថ្នាំញៀនម៉ាទឹកកកមួយថង់ទម្ងន់ ៤៦.៣០ ក្រាម និងថ្នាំញៀនគ្រាប់ចំនួន មួយគ្រាប់ ។ ឈ្មោះ: [REDACTED] ឡា បានឆ្លើយសារភាពថា បានទិញថ្នាំញៀនពីឈ្មោះ: ធី , ឈ្មោះ: រី និងឈ្មោះ: [REDACTED] មុំ យកមកប្រើប្រាស់ និងលក់បន្ត ។

ទំព័រឯកសារពាក់ព័ន្ធ

-បានឃើញ: ដីកាសន្និដ្ឋានបញ្ជូនរឿងឱ្យស៊ើបសួរលេខ ២២៤ អ.យ.ត ចុះថ្ងៃទី១០ ខែមីនា ឆ្នាំ២០២១ របស់តំណាងអយ្យការអមសាលាដំបូងខេត្តបន្ទាយមានជ័យ ។

-បានឃើញ: ដីកាសន្និដ្ឋានស្ថាពរលេខ ២៤៣ អ.យ.ត ចុះថ្ងៃទី០៤ ខែមិថុនា ឆ្នាំ២០២១ របស់តំណាងអយ្យការអមសាលាដំបូងខេត្តបន្ទាយមានជ័យ ។

-បានឃើញ: ដីកាដោះស្រាយលេខ ១៦៨៨ ពស.ព្រស ~ង.២~/២១ ចុះថ្ងៃទី១៦ ខែមិថុនា ឆ្នាំ២០២១ របស់ចៅក្រមស៊ើបសួរនៃសាលាដំបូងខេត្តបន្ទាយមានជ័យ ។

-បានឃើញ: ឯកសារពាក់ព័ន្ធផ្សេងៗដែលមាននៅក្នុងសំណុំរឿង ។

ទំព័រចម្លើយរបស់គូភាគី

-បានឃើញ ចម្លើយរបស់ជនជាប់ចោទឈ្មោះ: [REDACTED] ឡា ដែលបានឆ្លើយថា: ខ្លួនទទួលស្គាល់ថាទិញថ្នាំញៀនប្រភេទគ្រាប់ចំនួន ០២គ្រាប់ តម្លៃ ២០,០០០ (ពីរម៉ឺន) រៀល ពីឈ្មោះ: [REDACTED] មុំ យកមកប្រើប្រាស់ ។ ថ្នាំញៀនដែលខ្លួនបានទិញចំនួនពីរគ្រាប់នេះគឺខ្លួនប្រើអស់មួយគ្រាប់ ចំណែកថ្នាំញៀននៅខ្លួនមួយគ្រាប់នៅសល់ខ្លួនបានបោះចោល ហើយត្រូវបានសមត្ថកិច្ចរកឃើញ ចំណែកថ្នាំញៀនដែលសមត្ថកិច្ចបានដកហូតនៅកន្លែងបោកអ៊ុតពុំមែនជារបស់ខ្លួនទេ ។ ខ្លួនពុំបានជួញដូរថ្នាំញៀនទេ គឺបានតែប្រើប្រាស់ថ្នាំញៀនប៉ុណ្ណោះ ។ ជនជាប់ចោទបានឆ្លើយថា ពុំបានធ្វើសកម្មភាពលក់ថ្នាំញៀនគឺពុំគួរឱ្យជឿបានទេដោយពុំមានស្ថិតិមកបញ្ជាក់ ព្រោះតាមចម្លើយជនជាប់ចោទឈ្មោះ: [REDACTED] ឡា នៅដំណាក់កាលនគរបាលយុត្តិធម៌បានឆ្លើយថា ខ្លួនបានធ្វើសកម្មភាពលក់ថ្នាំញៀនរយៈពេលកន្លះឆ្នាំមកហើយ ។ ថ្នាំញៀនយកមកលក់នេះ គឺខ្លួន

ទិញពីឈ្មោះ ធី ប្រើប្រាស់ទូរស័ព្ទលេខ [REDACTED] ហើយមុនចាប់ខ្លួនមួយថ្ងៃខ្លួនបានទាក់ទងទិញថ្នាំ
ញៀនពីឈ្មោះ រី តម្លៃ ៥០០,០០០ (ហាសិបម៉ឺន) រៀល ហើយបានយកថ្នាំញៀននេះមកលាក់ទុកក្នុងខោអាវ
ចម្លើយសារភាពរបស់ជនជាប់ចោទនៅដំណាក់កាលនគរបាល យុត្តិធម៌គួរឱ្យជឿបានព្រោះស៊ីសង្វាក់ទៅនឹង
ចម្លើយសាក្សីឈ្មោះ [REDACTED] ហូរ ដែលបានឆ្លើយថា នៅថ្ងៃទី០៨ ខែមីនា ឆ្នាំ២០២១ វេលាម៉ោង ១០ព្រឹកខ្លួន
បានជិះម៉ូតូដើរយកខោអាវអ្នកភូមិមកបោកអ៊ុតដូចរាល់ថ្ងៃ ហើយបានទៅយក ខោអាវនៅផ្ទះតែម្នាក់ពុំស្គាល់
ឈ្មោះជាកូនប្រសាររបស់ចែវភាត់ ម្ចាស់លានដំឡូងភូមិវាល្វីប្រេង ហើយថែម្ចាស់ខោ អាវនោះបានប្រមូលខោ
អាវដាក់ចូលក្នុងថង់ខ្មៅធំមួយឱ្យខ្លួន ហើយខ្លួនបានយកថង់ខោអាវនោះមកផ្ទះរបស់ខ្លួន ហើយរើខោអាវចេញ
ពីថង់ខ្មៅនោះដាក់ចូលក្នុងម៉ាស៊ីនបោកអស់ពាក់កណ្តាល ក៏បានឃើញថង់ដៃពណ៌ខ្មៅមួយ នៅក្រោមខោអាវ
ក្នុងថង់ខ្មៅនោះ ខ្លួនបានយកថង់ខ្មៅនោះមកដាក់លើគម្របពាងទឹកហើយបើកមើលឃើញមានម្សៅពណ៌ស
ច្រកថង់ពណ៌សមួយដុំ និងមានថង់តូចៗពណ៌សជាច្រើន ខ្លួនសង្ស័យថាជាថ្នាំញៀនក៏បាន រាយការណ៍ជូន
សមត្ថកិច្ចនគរបាលតែម្តង ។ និងស៊ីសង្វាក់ទៅនឹងចម្លើយលោក [REDACTED] វេត និងលោក [REDACTED] សំរេច
ជាមន្ត្រីនគរបាលយុត្តិធម៌ដែលបានឆ្លើយបំភ្លឺប្រហាក់ប្រហែលគ្នាថា ក្រោយពីទទួលបានព័ត៌មានពីឈ្មោះ [REDACTED]
ហូរ ភ្លាមកម្លាំងប៉ុស្តិ៍នគរបាលរដ្ឋបាល គោករមៀត បានចុះទៅដល់ផ្ទះរបស់ឈ្មោះ [REDACTED] ហូរ ពិនិត្យឃើញថា
ពិតជាថ្នាំញៀនម៉ាទឹកកកប្រាកដមែនក៏បានយកថ្នាំញៀននេះមកប៉ុស្តិ៍នគរបាលរដ្ឋបាល ហើយបានចាត់តាំង
កម្លាំងទៅនាំឈ្មោះ ឡា ពីផ្ទះរបស់គាត់មកប៉ុស្តិ៍ ហើយកម្លាំងមួយចំនួនទៀតបានឆែកឆេរផ្ទះរបស់ឈ្មោះ
[REDACTED] ឡា រកឃើញ ថ្នាំញៀនម៉ាទឹកកកចំនួនមួយគ្រាប់នៅក្នុងបរិវេណផ្ទះរបស់ឈ្មោះ [REDACTED] ឡា ។

-បានឃើញ លទ្ធផលស៊ើបអង្កេតរបស់មន្ត្រីនគរបាលយុត្តិធម៌ និងចម្លើយសាក្សីឈ្មោះ [REDACTED] ហូរ
ស៊ីសង្វាក់គ្នា និងស៊ីសង្វាក់ទៅនឹងកំណត់ហេតុឆែកឆេរលំនៅដ្ឋាន , កំណត់ហេតុចាប់យកវត្ថុតាងពីជនជាប់
ចោទ និងកំណត់ហេតុធ្វើតេស្តរកសារធាតុញៀនលើជនជាប់ចោទឈ្មោះ [REDACTED] ឡា អាចបញ្ជាក់បានថា ជន
ជាប់ចោទឈ្មោះ [REDACTED] ឡា ពិតជាបានទិញថ្នាំញៀនប្រភេទគ្រាប់ពីឈ្មោះ [REDACTED] មុំ យកមកប្រើប្រាស់ និង
បានទិញថ្នាំញៀន ម៉ាទឹកកកពីឈ្មោះ ធី ប្រើប្រាស់ទូរស័ព្ទលេខ [REDACTED] យកមកលក់រយៈ
ពេលកន្លះម៉ោងមកហើយ ហើយនៅថ្ងៃទី០៧ ខែមីនា ឆ្នាំ២០២១ ជនជាប់ចោទឈ្មោះ [REDACTED] ឡា បានទិញថ្នាំ
ញៀនម៉ាទឹកកកពីឈ្មោះ រី តម្លៃ ៥០០,០០០ (ហាសិបម៉ឺន) រៀល បានថ្នាំញៀនម៉ាទឹកកកចំនួនមួយថង់មាន
ទម្ងន់ ៤៦.៣០ក្រាម ហើយយកមកលាក់ទុកក្នុង ខោអាវប្រឡាក់របស់ជនជាប់ចោទ ហើយនៅពេលជន
ជាប់ចោទយកខោអាវនេះទៅបោកអ៊ុត ក៏ត្រូវបានសាក្សី ឈ្មោះ [REDACTED] ហូរ ឃើញរាយការណ៍ជូនសមត្ថកិច្ច។
អំពើប្រព្រឹត្តរបស់ជនជាប់ចោទឈ្មោះ [REDACTED] ឡា ជាការទិញ ថ្នាំញៀនយកមកលក់ និងដើម្បីប្រើប្រាស់ដោយ

គ្មានការអនុញ្ញាត ។ នាំឱ្យកំណត់បានថាអំពើប្រព្រឹត្តរបស់ជនជាប់ចោទឈ្មោះ ឡា ជាបទល្មើស ជួញដូរ និងប្រើប្រាស់ដោយខុសច្បាប់នូវសារធាតុញៀន បទល្មើស ព្រហ្មទណ្ឌដែលមានចែង និងផ្ដន្ទាទោសតាម បញ្ញត្តិមាត្រា ៤០ កថាខណ្ឌ៣ កថាខណ្ឌ៥ ចំណុច៦ និងមាត្រា ៤៥ កថាខណ្ឌ១ នៃច្បាប់ស្តីពីការត្រួតពិនិត្យគ្រឿងញៀន និងអំពើប្រព្រឹត្តរបស់ជនជាប់ចោទឈ្មោះ មុំ ជាបទល្មើស ជួញដូរដោយខុសច្បាប់ នូវសារធាតុញៀន ។ បទល្មើសព្រហ្មទណ្ឌដែលមានចែង និងផ្ដន្ទាទោស តាមបញ្ញត្តិមាត្រា ៤០ កថាខណ្ឌ៣ និងកថាខណ្ឌ៤ នៃច្បាប់ស្តីពីការត្រួតពិនិត្យគ្រឿងញៀន ។

រំពឹងសេចក្ដីសម្រេចរបស់សាលាដំបូងខេត្តបន្ទាយមានជ័យ

-បានឃើញ សាលក្រមព្រហ្មទណ្ឌលេខ ០១“ក”/០២ ចុះថ្ងៃទី០៦ ខែមករា ឆ្នាំ២០២២ របស់សាលា ដំបូងខេត្តបន្ទាយមានជ័យ ដែលមានខ្លឹមសារនៃសេចក្ដីសម្រេចដូចតទៅ៖

១/-ផ្ដន្ទាទោស៖

ក-ឈ្មោះ ឡា ភេទប្រុស ឆ្នាំកំណើត១៩៨៣ ជនជាតិខ្មែរ (ដែលមានអត្តសញ្ញាណដូចខាងលើ) ដាក់ពន្ធនាគារកំណត់រយៈពេល ០៥ (ប្រាំ) ឆ្នាំ ដោយទោសនេះឱ្យអនុវត្តក្នុងពន្ធនាគារកំណត់រយៈ ពេល ០៤ (បួន) ឆ្នាំ ទោសនៅសល់ពីនេះឱ្យព្យួរការអនុវត្តធម្មតាតាមមាត្រា ១០៤ និងមាត្រា ១០៨ នៃក្រម ព្រហ្មទណ្ឌ និងពិន័យជាប្រាក់ចំនួន ១០,០០០,០០០ (ដប់លាន) រៀល ។

ពីបទ៖ ជួញដូរ និងប្រើប្រាស់ដោយខុសច្បាប់នូវសារធាតុញៀន ។

ខ-ឈ្មោះ មុំ ភេទស្រី កើតថ្ងៃទី០៩ ខែមិថុនា ឆ្នាំ១៩៧៨ ជនជាតិខ្មែរ (ដែលមានអត្តសញ្ញាណដូចខាងលើ) ។

ដាក់ពន្ធនាគារកំណត់រយៈពេល ០៤ (បួន) ឆ្នាំ និងពិន័យជាប្រាក់ចំនួន ៤,០០០,០០០ (បួន លាន) រៀល ។

ពីបទ៖ ជួញដូរដោយខុសច្បាប់នូវសារធាតុញៀន ។

២/-ចេញដីកាបង្គាប់ឱ្យចាប់ខ្លួនឈ្មោះ មុំ និងយកមកឃុំខ្លួនក្នុងពន្ធនាគារតាមបញ្ញត្តិមាត្រា ៣៥៣ នៃក្រមនីតិវិធីព្រហ្មទណ្ឌ ។

៣/-រឹបអូស៖ ម្សៅក្រាមពណ៌ស្នាមម្លូន ៤៦,៣០ក្រាម (ទម្ងន់ ៤,១៧ក្រាម បានបញ្ជូនទៅធ្វើ កោសលវិធី) មានបរិមាណសុទ្ធ ៣៤,៤៧ ក្រាម និងទូរស័ព្ទដៃចំនួនមួយគ្រឿងម៉ាក Vfone ពណ៌ក្រហម។

“វត្ថុចាប់យកទាំងនេះ ត្រូវបានរក្សាទុក ដោយមន្ត្រីលេខាធិការដ្ឋានរដ្ឋបាលសាលាដំបូងខេត្ត បន្ទាយមានជ័យ តាមកំណត់ហេតុទទួលវត្ថុតាងលេខ ១១៩ អ.យ.គ ចុះថ្ងៃទី០៩ ខែមីនា ឆ្នាំ២០២១”។

៤/-សាលក្រមនេះជំនុំជម្រះ និងប្រកាសជាសាធារណៈចំពោះមុខជនជាប់ចោទឈ្មោះ [REDACTED] ឡា និង
កំបាំងមុខជនជាប់ចោទឈ្មោះ [REDACTED] ។

ទុកសិទ្ធិប្តឹងឧទ្ធរណ៍ តាមកាលកំណត់នៃច្បាប់។

អំពីទម្រង់ច្បាប់

-បានឃើញ៖ ពាក្យបណ្តឹងឧទ្ធរណ៍ ចុះថ្ងៃទី១៨ ខែមករា ឆ្នាំ២០២២ របស់ជនជាប់ចោទឈ្មោះ
[REDACTED] ឡា បានប្តឹងឧទ្ធរណ៍នឹងសាលក្រមព្រហ្មទណ្ឌលេខ ០១“ក”/០២ ចុះថ្ងៃទី០៦ ខែមករា ឆ្នាំ២០២២ របស់
សាលាដំបូងខេត្តបន្ទាយមានជ័យ ត្រង់សាលក្រមទាំងមូល ។

-បានឃើញ៖ សេចក្តីចម្លងនៃលិខិតប្តឹងឧទ្ធរណ៍លេខ ០៨ ចុះថ្ងៃទី១៨ ខែមករា ឆ្នាំ២០២២ របស់
ការិយាល័យក្រឡាបញ្ជីទទួលបន្ទុកចុះបណ្តឹងឧទ្ធរណ៍ នៃសាលាដំបូងខេត្តបន្ទាយមានជ័យ ។

អំពីគតិច្បាប់

-យល់ឃើញថា៖ បណ្តឹងឧទ្ធរណ៍ខាងលើ ធ្វើឡើងត្រឹមត្រូវតាមទម្រង់ច្បាប់ យោងតាមបញ្ញត្តិមាត្រា
៣៧៥ , មាត្រា ៣៧៦ , មាត្រា ៣៧៧ និងមាត្រា ៣៨២ថ្មី នៃក្រមនីតិវិធីព្រហ្មទណ្ឌ ក្រុមប្រឹក្សាជំនុំជម្រះ
សភាព្រហ្មទណ្ឌ នៃសាលាឧទ្ធរណ៍បាត់ដំបងអាចលើកយករឿងនេះមកជំនុំជម្រះបាន ។

ហេតុដូច្នោះសម្រេច

តំណាងមហាអយ្យការអមសាលាឧទ្ធរណ៍បាត់ដំបង សន្និដ្ឋានប្តឹងសុំអោយក្រុមប្រឹក្សាជំនុំជម្រះ នៃ
សាលាឧទ្ធរណ៍បាត់ដំបង ធ្វើការពិនិត្យ និងសម្រេចតាមនីតិវិធីច្បាប់ ។

ថ្ងៃអង្គារ ៥កើត ខែស្រាពណ៍ ឆ្នាំខាល ចត្វាស័ក ព.ស ២៥៦៦

ធ្វើនៅបាត់ដំបង, ថ្ងៃទី០២ ខែសីហា ឆ្នាំ២០២២

អគ្គនាយក



បានឃើញ

ថ្ងៃទី០៤ ខែសីហា ឆ្នាំ២០២២

អគ្គនាយក

P. Kim B

[REDACTED]

[REDACTED]